

കോ-ഓപ്പറേറ്റീവ് അക്കാദമി ഓഫ് പ്രൊഫഷണൽ എജ്യൂക്കേഷൻ

7 (*637) ശ്രീ. എം. സ്വരാജ് :

ശ്രീ. എ. എം. ആരിഫ് :

ശ്രീ. കെ. ദാസൻ :

ശ്രീ. എ. എൻ. ഷംസീർ : താഴെ കാണുന്ന ചോദ്യങ്ങൾക്ക് സഹകരണവും വിനോദസഞ്ചാരവും വകുപ്പുമന്ത്രി സദയം മറുപടി നൽകുമോ

(എ) കോ-ഓപ്പറേറ്റീവ് അക്കാദമി ഓഫ് പ്രൊഫഷണൽ എജ്യൂക്കേഷൻ (കേപി), അതിന്റെ സ്ഥാപിത ലക്ഷ്യങ്ങൾ നിറവേറ്റുന്നതിൽ എത്രമാത്രം വിജയിച്ചിട്ടുണ്ടെന്ന് അറിയിക്കാമോ;

(ബി) നിലവിൽ കേപിന്റെ പരിധിയിൽ വരുന്ന സ്ഥാപനങ്ങൾ ഏതൊക്കെയാണെന്നും ഈ സ്ഥാപനങ്ങൾ മുൻസർക്കാരിന്റെ കാലത്ത് നേരിട്ടിരുന്ന പ്രശ്നങ്ങൾ എന്തൊക്കെയാണെന്നും അറിയിക്കാമോ;

(സി) ഈ സ്ഥാപനങ്ങൾ നേരിട്ട പ്രശ്നങ്ങൾ പരിഹരിക്കാൻ സ്വീകരിച്ചിട്ടുള്ളതും സ്വീകരിക്കാൻ ഉദ്ദേശിക്കുന്നതുമായ നടപടികൾ വിശദമാക്കാമോ;

(ഡി) സഹകരണ സ്ഥാപനങ്ങൾ പൊതുവിൽ നേരിട്ട പ്രശ്നങ്ങൾ പരിഹരിക്കാനായി ഈ സർക്കാർ തയ്യാറാക്കിയിരിക്കുന്ന പദ്ധതികൾ വിശദമാക്കാമോ?

സഹകരണവും വിനോദസഞ്ചാരവും വകുപ്പുമന്ത്രി (ശ്രീ. എ. സി. മൊയ്തീൻ):

(എ) എഞ്ചിനീയറിംഗ്, ആരോഗ്യ വിദ്യാഭ്യാസം, മാനേജ്മെന്റ് തുടങ്ങിയ വിവിധ സാങ്കേതിക മേഖലകളിൽ സ്ഥാപനങ്ങൾ ആരംഭിച്ച് അതിന്റെ മേൽനോട്ടവും നടത്തിപ്പുമാണ് കേപിന്റെ സ്ഥാപിത ലക്ഷ്യം. ഈ ലക്ഷ്യം കൈവരിക്കുന്നതിന്റെ ഭാഗമായി 9 എഞ്ചിനീയറിംഗ് കോളേജുകളും ഒരു എം.ബി.എ. ഇൻസ്റ്റിറ്റ്യൂട്ടും ഒരു ഫിനാൻഷിംഗ് സ്കൂളും നടത്തിവരുന്നു. കേപ് കൊച്ചിയിൽ ആരംഭിച്ച സഹകരണ മെഡിക്കൽ കോളേജ് ആരോഗ്യ മെഡിക്കൽ വിദ്യാഭ്യാസ വകുപ്പിന് കൈമാറുകയും പുനപ്ര സാഗര ആശുപത്രി കേപിന്റെ അധീനതയിൽത്തന്നെ നിലനിർത്തി പ്രവർത്തിപ്പിച്ചു വരികയുമാണ്.

(ബി) നിലവിൽ കേപിന്റെ കീഴിൽ 12 സ്ഥാപനങ്ങളാണുള്ളത്. ആയതിന് പുറമെ പുതിയ എഞ്ചിനീയറിംഗ് കോളേജുകൾ ആരംഭിക്കുവാനുള്ള നടപടികൾ സ്വീകരിച്ചു വരുന്നു. വേണ്ടത്ര സാധ്യതാപഠനങ്ങൾ കൂടാതെ പുതിയ കോളേജുകൾ ആരംഭിക്കാൻ തീരുമാനിച്ചത് കേപിന്റെ സാമ്പത്തിക ബാധ്യത കൂട്ടിയിട്ടുണ്ട്. നല്ല

രീതിയിൽ പ്രവർത്തിച്ചിരുന്ന പുനപ്ര സാഗര ആശുപത്രിയുടെ പ്രവർത്തനം ആവശ്യമായ ഡോക്ടർമാരെ യഥാസമയം നിയമിക്കാത്തതിനാലും കെട്ടുകാര്യസ്ഥരത കൊണ്ടും മനീഭവിക്കുകയും കിടത്തൂർ എഞ്ചിനീയറിംഗ് കോളേജ് ക്യാമ്പ് സ്പോക്കിന്റെ നിർമ്മാണ പ്രവർത്തനങ്ങളിൽ ആക്ഷേപമുണ്ടാവുകയും ചെയ്ത കേപ്പിന്റെ അധീനതയിലുള്ള സ്ഥാപനങ്ങളുടെ വിവരങ്ങൾ അനുബന്ധം ആയി ചേർത്തിട്ടുണ്ട്.

(സി) സാധ്യതാപാഠം നടത്തി വിജയിക്കുന്നത് ഉറപ്പായാൽ മാത്രമേ പുതിയ സ്ഥാപനങ്ങൾ ആരംഭിക്കുകയുള്ളൂ. എഞ്ചിനീയറിംഗ് കോളേജുകളിലെ പഠനനിലവാരം ഉയർത്താനുള്ള പദ്ധതികൾ ആവിഷ്കരിക്കും. ഇതുസംബന്ധിച്ച വിശദാംശം അനുബന്ധം ആയി ചേർത്തിട്ടുണ്ട്.*

(ഡി) സഹകരണ സ്ഥാപനങ്ങൾ നിലവിൽ നേരിടുന്ന പ്രശ്നങ്ങൾ പരിഹരിക്കുന്നതിന് താഴെപ്പറയുന്ന പദ്ധതികളാണ് ഈ സർക്കാർ നടപ്പിലാക്കാൻ ഉദ്ദേശിക്കുന്നത്:

1. സഹകരണ സ്ഥാപനങ്ങളുടെ ആധുനികവൽക്കരണം നടപ്പിലാക്കുക.
2. കാർഷികോൽപ്പന്നങ്ങളുടെ സംഭരണവും വിപണനവും ശക്തിപ്പെടുത്തുന്നതിന് സുവർണ്ണം സ്റ്റോറുകൾ ആരംഭിക്കുക.
3. കൺസ്യൂമർഫെഡറിനെ അഴിമതിയും ക്രമക്കേടും ഒഴിവാക്കി ജനോപകാരപ്രദമായ സ്ഥാപനമാക്കി മാറ്റുക.
4. അപ്പക്സ് സംഘങ്ങളുടെ പ്രവർത്തനം നവീകരിക്കുന്നതിനായി ഇ-കോമേഴ്സ് പദ്ധതികൾ നടപ്പിലാക്കുക.
5. സംഘങ്ങൾക്ക് കൂടുതൽ ഫണ്ട് സ്വരൂപിക്കുന്നതിനായി നിക്ഷേപ സമാഹരണ പദ്ധതി നടപ്പിലാക്കുക.
6. വായ്പാ കടിശ്ശിക നിവാരണ പദ്ധതി നടപ്പിലാക്കുക.
7. ഗ്രാമീണ മേഖലയിൽ സഹകരണ ബാങ്കുകളുടെ ആഭിമുഖ്യത്തിൽ തൊഴിൽ സംരംഭങ്ങൾ ആരംഭിക്കുക.
8. കേപ്പിന്റെ പ്രവർത്തനം ശക്തിപ്പെടുത്തുന്നതിന് ധനസഹായം നൽകുക.
9. റബ്ബർമാർക്ക് നേരിടുന്ന പ്രശ്നങ്ങൾക്ക് ധനസഹായം നൽകുകയും പുതിയ സംരംഭങ്ങൾ ആരംഭിക്കുകയും ചെയ്യുക.

* വൈബ്രനിയിൽ വച്ചിട്ടുണ്ട്

10. സ്കൂൾ കോളേജ് സംഘങ്ങളെ പുനഃജീവിപ്പിക്കുന്നതിന് ആവശ്യമായ ധനസഹായം നൽകുക.
11. സഹകരണ ക്ഷേമ ബോർഡുകൾ, സ്വയംഭരണ സ്ഥാപനങ്ങൾ എന്നിവയെ ശക്തിപ്പെടുത്തുന്നതിന് നടപടികൾ സ്വീകരിക്കുക.
12. സഹകരണ മേഖലയിലെ സമഗ്ര പുരോഗതിക്കായി കേരള കോ-ഓപ്പറേറ്റീവ് ബാങ്ക് രൂപീകരിക്കുക.

ഊർജ്ജ രംഗത്ത് ട്രാൻസ്ഗ്രിഡ് പദ്ധതി

8 (*638) ശ്രീ. എ. പി. അനിൽ കുമാർ :

ശ്രീ. സണ്ണി ജോസഫ് :

ശ്രീ. വി. ടി. ബൽറാം :

ശ്രീ. റോജി എം. ജോൺ : താഴെ കാണുന്ന ചോദ്യങ്ങൾക്ക് വൈദ്യുതിയും ദേവസ്വവും വകുപ്പുമന്ത്രി സദയം മറുപടി നൽകുമോ:

(എ) ഊർജ്ജ രംഗത്ത് ട്രാൻസ്ഗ്രിഡ് പദ്ധതി നടപ്പാക്കി വരുന്നുണ്ടോയെന്ന് വ്യക്തമാക്കുമോ;

(ബി) പ്രസരണ രംഗം വിപുലപ്പെടുത്തുന്നതിന് ഈ പദ്ധതി എങ്ങനെയാണ് പ്രയോജനപ്പെടുത്തുന്നതെന്ന് വിശദമാക്കുമോ;

(സി) എത്ര കോടി രൂപയുടെ കേന്ദ്രസഹായമാണ് പ്രസ്തുത പദ്ധതിക്ക് ലഭിക്കുന്നതെന്ന് അറിയിക്കുമോ;

(ഡി) ഈ പദ്ധതി നടപ്പാക്കാൻ എന്തെല്ലാം നടപടികൾ സ്വീകരിച്ചിട്ടുണ്ടെന്ന് വിശദമാക്കുമോ?

വൈദ്യുതിയും ദേവസ്വവും വകുപ്പുമന്ത്രി (ശ്രീ. കടകംപള്ളി സുരേന്ദ്രൻ):

(എ) സംസ്ഥാനത്തിന്റെ ഭാവിയിലെ ഊർജ്ജ ആവശ്യകത നിറവേറ്റാനായി വേണ്ടിവരുന്ന അധിക ഊർജ്ജം കൊണ്ടുവരുന്നതിനായി കേരളത്തിന് 2000 മെഗാവാട്ടിന്റെ ഊർജ്ജ ഇടനാഴിയും മറ്റു ചില അന്തർ സംസ്ഥാന പ്രസരണ ലൈനുകളുടെ അനുമതിയും ലഭിച്ചിട്ടുണ്ട്. പ്രസ്തുത പദ്ധതികൾ പൂർത്തിയാകുന്നതോടെ കേരളത്തിലേക്ക് അധിക വൈദ്യുതി എത്തിക്കാനും അതിലൂടെ സംസ്ഥാനത്തിന്റെ അധിക ഊർജ്ജ ആവശ്യകത നിറവേറ്റുവാനും സാധിക്കും എന്നാൽ പുതിയ ഊർജ്ജ ഇടനാഴിയിലൂടെയും അന്തർ സംസ്ഥാന പ്രസരണ ലൈനുകളിലൂടെയും